

 गोंडवाना विद्यापीठ, गडचिरोली.

निदेश क्रमांक १२ / २०१८

विद्यापीठ शिक्षकेत्तर पदांच्या सेवाप्रवेश आणि पदोन्नतीसाठी शैक्षणिक अर्हता, अनुभव साक्षात्कारासाठी गुणवत्ता ठरविण्याकरिता परीक्षा पध्दती आणि निवड समितीची रचना इत्यादीविषयी प्रक्रिया निर्धारित करणारा निदेश, २०१८

ज्याअर्थी, महाराष्ट्र सार्वजनिक विद्यापीठ अधिनियम, २०१६ हा दिनांक १ मार्च, २०१७ पासून लागू झालेला आहे. (महाराष्ट्र अधिनियम क्रमांक ६/२०१७) ;

आणि

ज्याअर्थी, वर नमुद असलेला अधिनियम गोंडवाना विद्यापीठ, गडचिरोलीसाठी लागू करण्यात आला आहे;

आणि

ज्याअर्थी, विद्यापीठ शिक्षकेत्तर पदांच्या सेवाप्रवेश आणि पदोन्नतीसाठी शैक्षणिक अर्हता, अनुभव आणि निवड समितीची रचना इ. विषयी प्रक्रिया निर्धारित करणारा निदेश, २०१६ (निदेश क्र. १९६/२०१६) हा दिनांक ११ नोव्हेंबर, २०१६ रोजी मा.कुलगुरूंनी महाराष्ट्र विद्यापीठ अधिनियम, १९९४ मधील कलम १४(८) अंतर्गत निर्गमित केला होता आणि तो दिनांक ११/११/२०१६ पासून लागू करण्यात आला होता ;

आणि

ज्याअर्थी, निदेश क्र. १९८/२०१६ हा परिनियमामध्ये रूपांतरित करण्यात आला नव्हता ;

आणि

ज्याअर्थी, महाराष्ट्र सार्वजनिक विद्यापीठ अधिनियम, २०१६ च्या कलम १२(८) च्या परंतुकामध्ये करण्यात आलेल्या तरतुदीनुसार निदेश क्र. १९८/२०१६ ची परिणामकारकता दिनांक १०/०५/२०१७ रोजी आपोआप व्यपगत झाली होती ;

आणि

ज्याअर्थी, सदर निदेशामध्ये नमुद असलेला विषय परिनियमाद्वारे नियमित होणे आवश्यक होते ;

आणि

ज्याअर्थी, निदेश क्र. १९८/२०१६ चे रूपांतरण परिनियमामध्ये करण्यात येवू न शकल्यामुळे ;

आणि

ज्याअर्थी, निदेशाचे रूपांतरण परिनियमात केले जाण्याची प्रक्रिया वेळ खाऊ स्वरूपाची असल्यामुळे ;

आणि

ज्याअर्थी, निदेश क्र. १९८/२०१६ ची परिणामकारकता दिनांक १०/०५/२०१७ रोजी समाप्त झाली होती ;

आणि

ज्याअर्थी, निदेश क्र. १९८/२०१६ चे नुतनीकरण नवीन निदेशामध्ये केले जाणे आवश्यक होते ;

आणि

ज्याअर्थी, निदेश क्र. १९८/२०१६ हा महाराष्ट्र सार्वजनिक विद्यापीठ अधिनियम, २०१६ चे कलम १२(८) च्या परंतुकामधील तरतुदी अंतर्गत व्यपगत झाला होता म्हणून कुलगुरूंनी महाराष्ट्र सार्वजनिक विद्यापीठ अधिनियम, २०१६ च्या कलम १२(८) मधील तरतुदीअंतर्गत निदेश क्र. ८/२०१७ हा दि. १९/०५/२०१७ रोजी निर्गमित केला होता ;

आणि

ज्याअर्थी, निदेश क्र. ८/२०१७ हा सहा महिन्यांच्या कालावधीमध्ये परिनियमात रूपांतरित होवू शकला नव्हता ;

आणि

ज्याअर्थी, निदेश क्र. ८/२०१७ हा दि. १८/११/२०१७ रोजी अधिनियमातील तरतुदीअंतर्गत व्यपगत झाला होता ;

आणि

ज्याअर्थी, विद्यापीठ आस्थापनेवरील मंजुर वर्ग १, वर्ग २, वर्ग ३ आणि वर्ग ४ मध्ये समाविष्ट पदांवर सरळ सेवा भरती प्रक्रियेसाठी परीक्षेचे आयोजन, व्याप्ती आणि वर्गवारीनुसार परीक्षेचे स्वरूप ठरवून परीक्षा आयोजित केल्या जाण्याच्या निर्णय व्यवस्थापन परिषदेने दिनांक ७/०५/२०१८ रोजी भरलेल्या सभेमध्ये बाब क्रमांक ४ अंतर्गत घेतला आहे ;

आणि

ज्याअर्थी, निदेश क्र. ८/२०१७ च्या स्थानावर परीक्षा आयोजनासंबंधी तरतुद करून नवीन निदेश निर्गमित केल्या जाण्याची आवश्यकता आहे.

त्याअर्थी, मी. डॉ. ना. व्यं. कल्याणकर, कुलगुरू, गोंडवाना विद्यापीठ, गडचिरोली महाराष्ट्र सार्वजनिक विद्यापीठ, अधिनियम, २०१६ च्या कलम १२(८) अंतर्गत मला प्राप्त असलेल्या अधिकारान्वये निदेश क्र. ८/२०१७ चे नुतनीकरण केल्या जाण्यासाठी खाली नमुद असलेले निदेश निर्गमित करित आहे.

१. या निदेशाला “ विद्यापीठ शिक्षकेत्तर पदांच्या सेवाप्रवेश आणि पदोन्नतीसाठी शैक्षणिक अर्हता, अनुभव साक्षात्कारासाठी गुणवत्ता ठरविण्याकरिता परीक्षा पध्दती आणि निवड समितीची रचना इत्यादीविषयी प्रक्रिया निर्धारित करणारा निदेश, २०१८”.
२. हा निदेश दि. १०/०५/२०१७ पासून अंमलात येईल.
३. महाराष्ट्र नागरी सेवा नियम व महाराष्ट्र शासनाने शिक्षकेत्तर पदांच्या सेवाशर्ती नुसार सरळसेवा भरती व पदोन्नती विषयी वेळोवेळी निर्गमित केलेले शासन निर्णय, शासन राजपत्र, शासन परिपत्रक, आदेश, विनियम इत्यादीमधील तरतुदी आजही लागू असतील.
४. विद्यापीठ आस्थापनेवरील सर्व पदवर्गवारीतील सरळ सेवा भरतीसाठी स्वतःला पात्र समजणाऱ्या उमेदवाराला आवेदन पत्राचे शुल्क म्हणून खाली नमुद असलेली राशी धनाकर्षाद्वारे आवेदन पत्रासोबत भरावी लागेल.
अ) सर्वसाधारण वर्गवारीचा उमेदवार रूपये ५००/-
ब) राखीव प्रवर्गातील उमेदवार रूपये ३००/-
पदवर्गवारीनिहाय विद्यापीठाला जे अर्ज प्राप्त होतील त्या अर्जामधून पात्रता धारक उमेदवार शोधून काढण्यासाठी सर्व अर्जांची छानणी करण्यात येवून पात्रताधारक उमेदवारांची यादी तयार करण्यात येईल आणि पात्रताधारक उमेदवारांना सरळ सेवा भरती प्रक्रियेसाठी आयोजित परीक्षेमध्ये सामावून घेण्यात येईल.
५. अ) वर्ग १, वर्ग २ आणि वर्ग ४ पदांवरील सरळ सेवा भरती प्रक्रियेसाठी लेखी, परीक्षेचे आयोजन करण्यात येवून परीक्षेमध्ये प्राप्त केलेल्या गुणांच्या आधारावर पदनिहाय गुणवत्ता यादी तयार करून उमेदवारांना मुलाखतीसाठी बोलावण्यात येईल. वर्ग ३ मध्ये समाविष्ट पदांकरिता लेखी आणि संगणकीय परीक्षांचे आयोजन केले